


షోడశబ్ద సుందరకాండపాఠ్యబహుళీ  
బహుళ శోఞ పాఠ్యబ - 07.05.2021

రా	ఘ	వ	స్వ	ప	ద	ద్వం	ద్వం
2	4	4	1	1	8	4	4

ద	ద్యా	ద	మి	త	వై	భ	వమ్
8	1	8	5	6	4	4	4



పాఠ్యబం చేయవలసిన సర్గ : 01

సర్గ సంఖ్య

12 వ సర్గ

పాఠ్యబం శ్లోకాల సంఖ్య

25 శ్లోకాలు

**అథ సంకల్పః**

అఖిలాండకోటిబ్రహ్మాండనాయకస్య, పద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, దాసస్య, కార్యనిర్వాహకస్య చ, శ్రీమదాంజనేయస్వామినః, ప్రసాదేన, అస్మిన్, సర్వజగదుపద్రవకాలే, ప్రపంచశాంత్యర్థం, అపి చ, కరోనా నామక, నూతనవ్యాధి, ప్రభావజనితానాం, నానావిధానాం, సామాజిక, ఆర్థిక, రాజకీయాది, సర్వోపద్రవాణాం, నివారణాయ, తిరుమల తిరుపతి దేవస్థానేన, నిరుహ్యమాణానాం, జపహేళామపారాయణ, ప్రవచనాది రూపాణాం, నానావిధానాం, వేదోక్తకార్యక్రమాణాం, అపి చ, సామాజిక, వైద్యకీయ, ఆర్థికసహాయాదిరూపాణాం, బహుప్రకారాణాం, సేవా కార్యక్రమాణాం చ, ఇతోధిక, వీర్యవత్సాసిద్ధ్యర్థం, పూర్వోక్త, తత్తత్సేవారూపకర్తృకాణాం, తన్నిర్వాహకాణాం, తత్పురిపోషకాణాం చ, సర్వేషాం, శ్రీవేంకటేశ్వరానుగ్రహేణ, ఇతోధిక, శుభసంపత్సమృద్ధ్యర్థం, అపి చ, తత్తత్సేవకార్యక్రమ ద్వారా, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం, భారతదేశస్య, శత్రుదురాక్రమణ, ఆర్థికమాంద్య, ప్రజాకల్లోలాది, సర్వపీడానివృత్త్యర్థం, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్తిరుమల తిరుపతి దేవస్థానస్య, ఇతోధిక, సర్వతోముఖాభివృద్ధిసిద్ధ్యర్థం, ఇతోధిక, హనుమత్ప్రసాదసిద్ధ్యర్థం చ, అక్షరలక్షాత్మక, సీతా లక్షణ హనుమత్సమేత, శ్రీరామ మూలమంత్రానుష్ఠాన, తర్పణ, హేళామపూర్వకం,

“రాఘవస్య పదద్వంద్వం, దద్యాదమితవైభవమ్”

ఇత్యేతన్మంత్రాంతర్గత, కటపయాది సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, శ్రీమత్సుందరకాండపారాయణం, తథా, శ్రీయోగవాశిష్ఠే, ఉత్పత్తిప్రకరణే, ఏకోనస్తతితమసర్గపారాయణం చ, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

**శ్రీ రామప్రార్థన**

రామాయ రామభద్రాయ రామచంద్రాయ వేధసే !  
రఘునాథాయ నాథాయ సీతాయాః పతయే నమః !! 1 !!

**శ్రీ ఆంజనేయ ప్రార్థన**

గోష్పదీకృతవారాశిం మశకీకృతరాక్షసం !  
రామాయణమహామాలారత్నం వందేఽనిలాత్మజమ్ !! 2 !!

**శ్రీ వాల్మీకి ప్రార్థన**

కూజంతం రామ రామేతి మధురం మధురాక్షరమ్ !  
ఆరుహ్య కవితాశాఖాం వందే వాల్మీకి కోకిలమ్ !! 3 !!

**శ్రీహనుమతే నమః**

\*\*\*

**అథ శ్రీమద్రామాయణే ఆదికావ్యే సుస్థరకాణే ద్వాదశసర్గః**

రామభద్ర మహేష్వాస రఘువీరన్యసోత్తమ !  
భో దశస్యాన్తకాఽస్మాకం రక్షాం దేహి శ్రియం చ తే !!  
స తస్య మధ్యే భవనస్య మారుతిః  
లతాగృహాంశ్చిత్రగృహాన్నిశాగృహాన్ ।  
జగామ సీతాం ప్రతి దర్శనోత్సుకో  
న చైవ తాం పశ్యతి చారుదర్శనామ్ || 12.1 || (2 సార్లు)

స చింతయామాస తతో మహాకపిః  
ప్రియామపశ్యన్ రఘునందనస్య తామ్ ।  
ధ్రువం హి సీతా మ్రియతే యథా న మే  
విచిన్వతో దర్శనమేతి మైథిలీ || 12.2 ||

సా రాక్షసానాం ప్రవరేణ జానకీ  
 స్వశీలసంరక్షణతత్పరా సతీ ।  
 అనేన నూనం ప్రతిదుష్టకర్మణా  
 హతా భవేదార్యపథే పరే స్థితా ॥ 12.3 ॥

విరూపరూపా వికృతా వివర్చనో  
 మహాననా దీర్ఘవిరూపదర్శనాః ।  
 సమీక్ష్య సా రాక్షసరాజయోషితో  
 భయాద్వివస్థా జనకేశ్వరాత్మజా ॥ 12.4 ॥

సీతామదృష్ట్వా హ్యనవాప్యపౌరుషం  
 విహృత్యకాలం సహ వానరైశ్చిరమ్ ।  
 న మేఽస్తి సుగ్రీవసమీపగా గతిః  
 సుతీక్ష్ణదణ్డో బలవాంశ్చ వానరః ॥ 12.5 ॥

దృష్టమంతఃపురం సర్వం దృష్ట్వా రావణయోషితః ।  
 న సీతా దృశ్యతే సాధ్వీ వృథా జాతో మమ శ్రమః ॥ 12.6 ॥

కిం ను మాం వానరాస్సర్వే గతం వక్ష్యన్తి సంగతాః ।  
 గత్వా తత్ర త్వయా వీర కిం కృతం తద్వదస్వ నః ॥ 12.7 ॥

అదృష్ట్వా కిం ప్రవక్ష్యామి తామహం జనకాత్మజామ్ ।  
 ధ్రువం ప్రాయముపైష్యంతి కాలస్య వ్యతివర్తనే ॥ 12.8 ॥

కిం వా వక్ష్యతి వృద్ధశ్చ జామ్బవానంగదశ్చ సః ।  
 గతం పారం సముద్రస్య వానరాశ్చ సమాగతాః ॥ 12.9 ॥

అనిర్వేదశ్శ్రియోములమ్ అనిర్వేదః పరం సుఖమ్ ।  
 అనిర్వేదో హి సతతం సర్వార్థేషు ప్రవర్తకః ॥ 12.10 ॥

కరోతి సఫలం జంతోః కర్మ యత్తత్కరోతి సః ।  
 తస్మాదనిర్వేదకృతం యత్నం చేష్టేహముత్తమమ్ ॥ 12.11 ॥

భూయస్తావద్విచేశ్యామి దేశాన్రావణపాలితాన్ ।  
 ఆపానశాలా విచితాస్తథా పుష్పగృహాణి చ ॥ 12.12 ॥

చిత్రశాలాశ్చ విచితా భూయః క్రీడాగృహాణి చ ।  
 నిష్కుటాంతరరథ్యాశ్చ విమానాని చ సర్వశః ॥ 12.13 ॥

భూయస్తత్ర విచేశ్యామి న యత్ర విచయః కృతః ।  
 ఇతి సంచింత్య భూయోఽపి విచేతుముపచక్రమే ।  
 భూమీగృహాన్ చైత్యగృహాన్ గృహాతిగృహకానపి ॥ 12.14 ॥

ఉత్పతన్నిష్పతంశ్చాపి తిష్ఠన్గచ్ఛన్ పునః పునః ।  
 అపావృణ్వంశ్చ ద్వారాణి కపాటాన్యవఘాటయన్ ॥ 12.15 ॥

ప్రవిశన్నిష్పతంశ్చాపి ప్రపతన్నుత్పతన్నపి ।  
 సర్వమప్యవకాశం స విచచార మహాకపిః ॥ 12.16 ॥

చతురంగుళమాత్రోఽపి నావకాశస్స విద్యతే ।  
 రావణాంతఃపురే తస్మిన్ యం కపిర్న జగామ సః ॥ 12.17 ॥

ప్రాకారాంతరరథ్యాశ్చ వేదికాఞ్చైత్యసంశ్రయాః ।  
 దీర్ఘికాః పుష్కరిణ్యాశ్చ సర్వం తేనావలోకితమ్ ॥ 12.18 ॥

రాక్షసోఽవిధాకారా విరూపా వికృతాస్తథా ।  
 దృష్ట్వా హనూమతా తత్ర న తు సా జనకాత్మజా ॥ 12.19 ॥

రూపేణాప్రతిమా లోకే వరా విద్యాధరస్త్రియః ।  
 దృష్ట్వా హనూమతా తత్ర న తు రాఘవనందినీ ॥ 12.20 ॥

నాగకన్యా వరారోహః పూర్ణచంద్రనిభాననాః ।  
దృష్ట్వా హనూమతా తత్ర న తు సీతా సుమధ్యమా ॥ 12.21॥

ప్రమధ్య రాక్షసేంద్రేణ నాగకన్యా బలాద్ధృతాః ।  
దృష్ట్వా హనూమతా తత్ర న సా జనకనందినీ ॥ 12.22 ॥

సోఽపశ్యన్ తాం మహాబాహుః పశ్యంశ్చాన్యా వరస్త్రియః ।  
విషసాద ముహుర్ధీమాన్ హనూమాన్ మారుతాత్మజః ॥ 12.23 ॥

ఉద్యోగం వానరేంద్రాణాం ప్లవనం సాగరస్య చ ।  
వ్యర్థం వీక్ష్యానిలసుతః చింతాం పునరుపాగమత్ ॥ 12.24 ॥

అవతీర్య విమానాచ్చ హనూమాన్ మారుతాత్మజః ।  
చింతాముపజగామాథ శోకోపహతచేతనః ॥ 12.25 ॥ (2 సార్లు)

రామభద్ర మహేష్వాస రఘువీరస్యపోత్తమ !  
భో దశాస్వాంతకాస్మాకం రక్షాం దేహి శ్రియం చ తే !!

**ఇత్యార్షే శ్రీమద్రామాయణే ఆదికావ్యే సుందరకాణ్డే ద్వాదశసర్గః**

\*\*\*

**అథ త్రయోదశసర్గః**

విమానాత్తు సుసంక్రమ్య ప్రాకారం హరియూథపః ।  
హనూమాన్వేగవానాసీత్ యథావిద్యుద్ధనాంతరే ॥ 13.1 ॥

**శ్రీరమస్తుతిః**

ఆపదామపహర్తారం దాతారం సర్వసంపదాం !  
లోకాభిరామం శ్రీరామం భూయో భూయో నమామ్యహమ్ !!

**ఫలస్తుతిః**

బుద్ధిర్బలం యశో ధైర్యం నిర్భయత్వమరోగితా !  
అజాడ్యం వాక్పటుత్వం చ హనూమత్ స్మరణాత్ భవేత్ !!

**శ్రీ హనూమతే నమః**

**(యోగవేదికాంతర్గత విషాచికో నివారణ మహామంత్రపారాయణమ్)**

**అథ క్షమాప్తార్థినే**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ భగవత్సమర్పణమ్**

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేః స్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

**అథ మంగళమ్**

శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

\*\*\*